

New Zealand

Shake
Out™



Na vakavakarau ni matanitu ni gauna ni uneune
kei na idrodro ena gauna ni ualoka
www.shakeout.govt.nz

Na New Zealand ShakeOut, na vakavakarau ni matanitu ni gauna ni uneune kei na noda lakova na vanua ni idrodro ni ualoka ena vakayacori tiko ena 9.30am ena 18 ni Okotova 2018.

E rawa ni yaco na uneune ena veiyasai Niusiladi taucoko ka rawa ni yacova na ualoka na veivanua kece volekata na waitui. Eda sega ni rawa ni tukuna na gauna e na yaco kina, ia eda rawa ni vulica na ka e dodonu meda cakava meda taqomaki keda kina.

Na vakaitavi ena New Zealand ShakeOut 2018 e dua na gaunisala vinaka meda vulica kina na veika e dodonu meda cakava ka vakavakarau kina.

ShakeOut – e vaka wale ga na 1, 2, 3...

- 1 Vola na yacamu! – ko rawa tale ga ni vola na yacadra kece na lewe ni nomu isoqosoqo se matavuvale ena loma ni vica wale ga na miniti.
- 2 Tukuna wavoki na itukutuku (tukuna vei ira nomu itokani, vuvale kei na itokani vakacakacaka, wasea ena Facebook, Twitter etc.).
- 3 Cakava na TEKIDURU KA CUVA, TAQOMAKI IKO ka TAUTAURI MATUA ena 9.30am ena 18 ni Okotova 2018*, ka qai lakova na idrodro ni ualoka vei ira na volekata na matasawa.

Raica na www.shakeout.govt.nz mo volayaca kina, vakarautaka vakavinaka na veika ko na cakava ena uneune kei na nomu lakova na idrodro ni ualoka, vakavakarau ka download taka na veika ko na vakayagataka me kilai vinaka kina na veika e baleta na nomu vakavakarau.

*Ke o sega ni rawa ni cakava na vakavakarau ena 9.30am ena 18 ni Okotova, mo digitaka e dua na gauna ka rauti iko vinaka ena loma ni rua na macawa mai na siga oya (ena wili tale ga oqori).



Tekiduru ka cuva, Taqomaki iko ka Tautauri matua, na ka e dodonu mo cakava ni yaco na uneune.

Ena sega ni lutuvi iko e dua na ka, e vakadredretaka na kena lauti iko na veika e veivukayaki se lutu sobu mai ka taqomaka na ulumu, domomu kei na veitiki ni yagomu tale e so

- **TEKIDURU KA CUVA** sobu ena ligamu ruarua kei na durumu. Oqo e tarova na nomu lutu ki ra ia ko rawa ni veitosoyaki kevaka e gadrevi.
- **TAQOMAKI IKO** ena ulumu kei na domomu (se na yagomu taucoko kevaka e rawa) ena ruku ni dua na desi se tepeli kaukauwa (kevaka e volekati iko). Kevaka e sega ni dua na vanua ni vakaruru e volekati iko, vakayagataka na tabamu kei na ligamu mo taqomaka kina na ulumu kei na domomu.
- **TAUTAURI MATUA** ki na vanua ni vakaruru (se na nomu taqomaka na ulumu kei na domomu) me yacova ni sa oti na sakure. Ke tosoya na nomu vanua ni vakaruru na uneune, mo toso vata kaya.

Ke ko sega ni rawa ni tekiduru ka cuva, tautauri dei ena dua na dabedabe se dabedabe va qiqi (lokataka na kena qiqi) ka ubia na ulumu kei na domomu ena tabamu kei na ligamu. Ke o se tu ena idavodavo, ubia kina na ulumu kei na domomu ena ilokoloko.

E levu era dau mavoa ni ra veitosoyaki tiko ena GAUNA ni uneune. E vinaka cake mo Tekiduru Ka Cuva, Taqomaki Iko, ka Tautauri Matua me yacova ni sa oti na sakure.



Ke o volekata na matasawa ka yaco kina na veika oqo:

- Vakila e dua na uneune kaukauwa ka dredre kina mo tucake, se e ruta e dua na miniti se sivia na kena balavu
- Raica ni tubu cake se lutu vakasauri na iyalayala ni waitui
- Rogoca e dua na ka e vakuru ka matalia mai waitui

Mo dro ena kena gauna totolo duadua ki na dua na delana o voleka kina, se ki loma ni vanua. Mo taubale se vodo motopai/basikeli ke rawa. Kua ni waraka me soli na ivakaro.

Na ualoka ka cabe voleka ka rawa ni yaco mai ena loma ni vica wale ga na miniti, ena sega na gauna ni soli ivakaro. E bibi sara mo kidava na veivakatakilakila e sa yaco ka vuki totolo sara.

Nanuma, **BALAVU** se **KAUKAUWA**: **DRO TANI VAKATOTOLO**